

तृतीय



चंद्रघंटा

मां दुर्गा की तीसरी शक्ति मां चंद्रघंटा हैं। उनके इस स्वरूप का ध्यान हमें दस इन्द्रियों पर विजय पाने को प्रोत्साहित करता है।

स्वरूप का मर्म

मां चंद्रघंटा का यह स्वरूप दस भुजाओं वाला है, जिनसे वे असुरों से युद्ध करने जाने के लिए उद्यत हैं। वे हमें दस इन्द्रियों को नियंत्रण में रखते हुए अपने ध्येय को प्राप्ति में लगे रहने की शिक्षा प्रदान करती हैं। मां के मस्तक पर घंटे के आकार का अर्द्धचंद्रमा सुशोभित है। इसीलिए इन्हें चंद्रघंटा देवी कहा जाता है। अपने दसों हाथों में अनेक अस्त्र-शस्त्र लिए हुए मां सिंह पर आरूढ़ हैं। जिस प्रकार इनकी चंद्र-ध्वनि से सभी दुष्ट दैत्य व राक्षस आदि भयभीत होकर भाग जाते हैं, इस प्रकार आप भी अपनी अच्छाइयों से बुराइयों को दूर रख सकते हैं।

आज का विचार

हम अपनी दस इन्द्रियों को नियंत्रण में रखकर अच्छाइयों के नजदीक पहुंचेंगे।

ध्यान मंत्र

अंडज प्रवराहूदा चंद्र कोपाभ्यंठियुता।

प्रसादं तनुतां मिश्रतं चंद्रघंटेति विभुता ॥

पं. अजय कुमार द्विवेदी

# नवरात्र के दूसरे दिन हुई दुनिया में आंगी तब तो मजबूत होंगी बेटियां मां ब्रह्मचारिणी की पूजा



पूजन सामग्री खरीदते श्रद्धालु।

जागरण

जागरण संवाददाता, गोरखपुर: चैत्र नवरात्र के व्रत-पूजन का दौर महानगर में जारी है। नवरात्र के द्वितीय दिन मां दुर्गा के रूप ब्रह्मचारिणी की स्तुति में सनातन धर्मावलंबी डूबे रहे।

प्रथम दिन की भांति शुक्रवार को भी श्रद्धालुओं ने प्रातःकाल नित्यकर्म से निवृत्त होकर व्रत-पूजन में लीप हो गए। घर के मां पूजन के साथ मंदिरों पर भी दर्शन-पूजन के लिए आस्थावानों की भीड़ लगी रही। नवरात्र के पहले दिन की तरह महानगर गोरखनाथ मंदिर, काली मंदिर गोधर, कालीबाड़ी रतीचौक, बुढ़िया माई के स्थान, तरकुलहां देरी मंदिर सहित सभी हिंदू आस्था केंद्रों पर दिन भर श्रद्धालुओं का आवागमन जारी रहा। मां के भक्तों ने मंदिरों में आकर धूप-ज्योति व सुगंधित पदार्थों से मां की आरती के साथ प्रसाद चढ़ाकर घर, समाज व राष्ट्र के सुख की प्रार्थना की।

द्वैपदी चीरहरण देख नम हुई आंखें

गोरखपुर: महाभारत में कौरवों का अत्याचार व पांडव की पत्नी द्रौपदी का चीरहरण देख दर्शकों की आंखें नम हो गईं। आइटीएम कैम्पस गीडा में हुए कथक कली नृत्य में कलाकारों ने प्रस्तुतियों से माहिलों को जीवंत कर दिया। कार्यक्रम में दुर्गोहन के राजदरबार में जब दुशासन ने द्रौपदी का चीरहरण करने की कोशिश की, तो श्रीकृष्ण ने स्वयं अवतार लेकर द्रौपदी की इज्जत बचायी और सुदर्शन चक्र से दुशासन का गला काट दिया। कार्यक्रम का संचालन रेणुका रवि वर्मा ने किया। इस अवसर पर सविन गोपाल चतुर्वेदी, निदेशक डा. सीबी त्रिपाठी, फादर जॉस, रजिस्ट्रार डा. पीएन सिंह, डा. आरपी मणि त्रिपाठी समेत अनेक शिक्षक मौजूद थे। आगंतुकों का स्वागत डीन एकेडमिक एसएन चतुर्वेदी ने किया।

मातों की वजह संख्या फीसद में

हेमरेज	30
एनीमिया	19
सेप्सिस	16
आब्सट्रक्ट लेबर	10
गर्भपात	8
टाक्सोमिया	8
अन्य	9

- बेटों के मुकाबले बेटियों का घटा अनुपात चिंता जनक
- बेअसर साबित हो रहे भ्रूण हत्या रोकने संबंधी कानून

कारंवाई की कमी से भी यह अपराध बढ़ रहा है। मातृ मृत्यु दर भी चिन्ता जनक: बेटियों का घटती संख्या के बीच हमारे प्रदेश में मातृ मृत्यु दर की स्थिति भी चिंताजनक है। वार्षिक हेल्थ सर्वे 2010-11 के अनुसार दूसरे कारण से। इसके अलावा कड़ी

पहली बार आयोजित हुए गर्ल्स चाइल्ड डे


सरकार ने भी बेटियों की गिरती संख्या के दर्द को महसूस किया। इसी के तहत इस साल पहली बार गर्ल्स चाइल्ड डे का आयोजन किया गया। 24 जनवरी को जगह-जगह कन्या भ्रूण हत्या रोकने, बाल लिंग अनुपात में संतुलन को बढ़ावा देने के लिए एक दिवसीय कार्यक्रम का आयोजन किया गया। महाविद्यालयों व इंटर कालेजों में विभिन्न प्रतियोगिताओं का आयोजन हुआ। कन्या भ्रूण हत्या, बाल लिंग अनुपात की असमानता के दुष्परिणाम, नारी सशक्तिकरण, बालिका शिक्षा, घरेलू हिंसा एवं अशिक्षित गर्भवती महिलाओं के स्वास्थ्य पर पड़ने वाले दुष्परिणाम पर वाद विवाद, निबंध लेखन, पोस्टर, कार्टून प्रतियोगिता का आयोजन हुआ। हर बालक पर रती निकाली गई।

जीवित जन्म हो गई है। राष्ट्रीय प्रामाण्य स्वास्थ्य मिशन के अंतर्गत साल 2017 तक 200 तक करने का लक्ष्य रखा गया है।

10 वर्षों में ऐसे घटा अनुपात

जिला	2001	2011
गोरखपुर	934	905
देवरिया	948	921
कुशीनगर	955	917
महराजगंज	958	924
बस्ती	938	922
सिद्धार्थनगर	964	922
संतकबीरनगर	941	940

विशेषज्ञों के अनुसार गर्भवती माताओं की मौत के लिए केवल चिकित्सकीय ही नहीं बल्कि भौतिक, आर्थिक आदि कारणों पर विचार करना चाहिए।



## सड़क समस्या को ले मंत्री से मिले शहर विधायक

जागरण संवाददाता, गोरखपुर: भाजपा विधायक दल के मुख्य सचेतक व नगर विधायक डा. राधा मोहनदास अग्रवाल ने लखनऊ में लोक निर्माण मंत्री शिवपाल यादव से मुलाकात कर शहर की प्रमुख सड़कों को बनवाने की मांग की। इसके पूर्व बीस मार्च को भी डा. अग्रवाल इस मुद्दे को लेकर मंत्री से मिल चुके हैं। इसकी जानकारी उन्होंने जारी अपने विज्ञापन के माध्यम से दी और बताया कि मंत्री उनकी मांगों पर सकारात्मक रुख दिखाया। मुलाकात के दौरान डा. अग्रवाल ने शिवपाल यादव को बताया कि रानीडीहा चौगहे से भगता होते हुए सिक्टोर बाईपास जाने वाली सड़क अत्यंत खराब है तथा कई स्थानों पर अत्यंत संकर है। यदि इसका चौड़ीकरण, उच्चैकरण तथा सुदृढ़ीकरण कर दिया जाए तो एक महत्वपूर्ण बाईपास हो जाएगा। उन्होंने राधा मोहनदास के माध्यम से शहर की सड़कों के बारे में विचार-विमर्श करने का अनुरोध किया।

भगवानपुर तक एक नई सड़क जो फर्टिलाइजर की दीवाल तक चली जाए, बनवाने की मांग की। उनका कहना था कि भगवानपुर के अधिकांश टोले मुख्य मार्ग से कटे हुए हैं और हजारों नागरिकों को फर्टिलाइजर या बाईपास होकर आना पड़ता है। यह नई सड़क इन्हें सीधे शहर से जोड़ देगी। मंडकल कालेज के आगे झुंगिया मोड़ से झुंगिया गेट होते हुए फर्टिलाइजर के रास्ते बरगदवा चौगहे तक की सड़क के निर्माण के लिए धन अवमुक्त करने की मांग की। डा. अग्रवाल ने मंत्री को बताया कि फोर वे लेन के बनने के बाद कालेसर से नौसढ़ चौगहा, ट्रांसपोर्ट नगर, रुस्तमपुर, होते हुए पैडलेज तक की सड़क का पुर्ननिर्माण तथा सड़क के दोनों ओर वृक्षारोपण अत्यंत आवश्यक है। साथ ही रुस्तमपुर चौगहे से आजाद चौक होते हुए चितलापुर तक का जीर्णोद्धार भी अत्यंत आवश्यक है।

## नरेंद्र मोदी को लेकर टूट सकता है एनडीए: पाल

जागरण संवाददाता, गोरखपुर: कांग्रेस के वरिष्ठ नेता व सांसद जगदीश पाल ने शुरुआत को कहा कि नरेंद्र मोदी को लेकर एनडीए में टूट हो सकती है। उन्होंने प्रधानमंत्री का उम्मीदवार बनाए जाने को लेकर जहां सहयोगी दलों में नायजगी है वहीं भाजपा के अंदर भी विरोध है। जागरण से बातचीत में उन्होंने कहा कि प्रधानमंत्री पद की उम्मीदवार के रूप में राहुल गांधी और नरेंद्र मोदी के बीच तुलना करना सही नहीं है। जयपुर अधिवेशन में राहुल गांधी को उपाध्यक्ष बनाकर कांग्रेस आमसहमति से तय कर चुकी है। 2014 का लोकसभा चुनाव उनके ही नेतृत्व में लड़ा जाएगा लेकिन मोदी भी प्रधानमंत्री का उम्मीदवार होंगे यह भाजपा ने खुद ही तय नहीं किया है। जब भाजपा के अंदर ही उनके नाम का भारी विरोध हो रहा है तो राहुल गांधी के समानांतर उन्हें खड़ा करने की कोशिश अनुचित है। उन्होंने कहा कि यदि भाजपा ने मोदी को प्रधानमंत्री पद का उम्मीदवार बनाने का फैसला किया तो जद यू भी अलग हो सकता है। पार्टी के प्रमुख नेताओं नीतिश कुमार व शरद यादव ने संकेत दिया है कि पार्टी की राष्ट्रीय परिषद की बैठक में भाजपा से

प्रधानमंत्री पद का उम्मीदवार तय करने की मांग उठ सकती है। शिवसेना ने भी साफ कर दिया है कि पहले बीजेपी पीएम का उम्मीदवार तय करे फिर वह निर्णय लेगी। पार्टी अध्यक्ष उद्धव ठाकरे का कहना है कि पार्टी के संस्थापक अध्यक्ष बाला साहब ठाकरे ने सुभाष स्वराज को प्रधानमंत्री का उम्मीदवार बनाए जाने की इच्छा जताई थी। एनडीए के साथ ही भाजपा के भीतर भी नरेंद्र मोदी को प्रधानमंत्री का उम्मीदवार बनाए जाने को लेकर विवाद है। यशवंत सिन्हा, शत्रुघ्न सिन्हा व विजय गोयल ने आडवाणी का समर्थन किया है। भाजपा सांसद व पूर्व क्रिकेटर नवजोत सिद्ध की पत्नी नवजोत कौर के इस बयान पर कि सिद्ध फिर से छोटे पदों की तरफ लौट सकते हैं, भाजपा की कार्यसंस्कृति पर सवाल उठाता है। यूपी में बिजली कटौती की समस्या पर सरकार को आड़े हाथों लेते हुए उन्होंने कहा कि प्रदेश में बिजली की आपूर्ति जरूरतों के मुताबिक नहीं बल्कि राजनीतिक आधार पर हो रही है। सरकार ने सत्ता में आने से पहले शहरों को बीस घंटे तथा गांवों को बारह घंटे आपूर्ति की बात कही थी, पर अब शहरों को दस घंटे जबकि गांव को चार घंटे ही बिजली मिल रही है।

## गुरु गोबिंद ने सजाया था खालसा

जगनन सिंह नौट, गोरखपुर

बैशाखी का सिख पंथ में महत्वपूर्ण स्थान है। पंजाब में सदियों से परंपरा रही है कि यहां के किसान सदियों के बाद बैशाख फसल काटकर खुशियां मनाते थे। धीरे-धीरे यह परंपरा उत्सव में बदल गई। 14वीं शताब्दी काल से जब भारत में हुकूमत के अत्याचार बढ़ने लगे और धर्म व ईसाणियत पर संकट गहराया तो दसवें गुरु गोबिंद सिंह ने 13 अप्रैल 1699 की बैशाखी के दिन खालसा पंथ की स्थापना कर एक ऐसे फौज का उदय किया जिसने आगे चलकर धर्म-संस्कृति की रक्षा के लिए अथक संघर्ष व अनगिनत कुर्बानियां दीं। खालसा शब्द खालिस से लिया गया है। जिसका भाव ऐसा मनुष्य जो मन, वचन एवं चरित्र में 'कौर' शब्द लिखने की आजादी है। साथ ही उन्होंने सिखों के लिए केश, कंधा, कच्छ कृपाण और कड़ा आदि पांच ककार अनिवार्य घोषित किए, जिन्हें धारण करना प्रत्येक सिख अपना गौरव समझता है। वीरता और धैर्यशीलता की मिसाल गुरुजी ने अपनी जिंदगी में वह सब देखा था जिसे देखने के बाद शायद एक आम मनुष्य अपने मार्ग से भटक या डगमगा जाए। लेकिन उनके साथ ऐसा नहीं हुआ। परदादा गुरु अर्जुनदेव की शहादत, दादा गुरु हरगोबिंद द्वारा किए गए युद्ध, पिता गुरु तेगबहादुर की शहीदी, दो पुत्रों का चमकौर के

बैशाखी पर विशेष



बनाया। खालसा सजाने के बाद गोबिंदजी ने पंथ में सामाजिक जाति भेद को समाप्त करते हुए पुरुष को अपने नाम के आगे 'सिंह' और स्त्रियों को 'कौर' शब्द लिखने की आज्ञा दी। साथ ही उन्होंने सिखों के लिए केश, कंधा, कच्छ कृपाण और कड़ा आदि पांच ककार अनिवार्य घोषित किए, जिन्हें धारण करना प्रत्येक सिख अपना गौरव समझता है। वीरता और धैर्यशीलता की मिसाल गुरुजी ने अपनी जिंदगी में वह सब देखा था जिसे देखने के बाद शायद एक आम मनुष्य अपने मार्ग से भटक या डगमगा जाए। लेकिन उनके साथ ऐसा नहीं हुआ। परदादा गुरु अर्जुनदेव की शहादत, दादा गुरु हरगोबिंद द्वारा किए गए युद्ध, पिता गुरु तेगबहादुर की शहीदी, दो पुत्रों का चमकौर के

आज धूमधाम से मनेगा पर्व

सिख धर्म की 314वां साजना दिवस 13 अप्रैल को ऐतिहासिक गुरुद्वारा श्री गुरु सिंह सभा जटाराकर में धूमधाम से मनेगा। यह जानकारी गुरुद्वारा प्रबंध समिति के अध्यक्ष कुलवंत सिंह व महामंत्री कुलदीप सिंह आरौरा ने दी। पदाधिकारियों ने बताया कि भय रूपा से सजे गुरुद्वारा में सुबह 8 बजे कीर्तन दखार प्रारंभ हो जाएगा। जिसमें स्थानीय रागियों के अलावा लुधियाना के प्रसिद्ध रागी गुरुप्रती सिंह तथा पटियाला से आए धर्म प्रचारक भाई सुब्बा सिंह द्वारा गुरुवाणी का कीर्तन-प्रवचन सुनना श्रद्धालुओं के लिए अनुपम अवसर होगा। दिन के कार्यक्रम की समाप्ति 2.30 बजे लंगर वितरण से होगी। इसके पश्चात पुनः सायं 7 से 10 बजे तक कीर्तन दीवान व बच्चों को पुरस्कार देने के कार्यक्रम होंगे।

युद्ध में शहीद होना, दो पुत्रों को जिंदा दीवार में चुनवा दिया जाना वीरता व बलिदान की विलक्षण मिसालें हैं। इतनी कुर्बानियों के बाद भी धर्म रक्षा के मार्ग पर गुरुजी ने अडिग रहकर वीरता का जो परिचय दिया, उसे कभी विस्मृत नहीं किया जा सकेगा। 13 अप्रैल 1699 को गुरुजी द्वारा पंथ की स्थापना के बाद से ही इस दिन को खालसा साजना दिवस के रूप में मनाया जाने लगा।



## महापौर ने किया प्याऊ का उद्घाटन

जागरण संवाददाता, गोरखपुर: नागरिक सुरक्षा संगठन की तरफ से शुरुआत को रती चौक स्थित मदीना मस्जिद के पास गर्मी से राहत के लिए लगाए गए प्याऊ का उद्घाटन महापौर डा. सत्या पांडेय ने किया। उन्होंने कहा कि नागरिक सुरक्षा संगठन द्वारा किया जा रहा यह कार्य सराहनीय है। उन्होंने संगठन के प्रति इसके लिए आभार व्यक्त किया। संगठन के डिवीजनल वार्डन (नगर) महबूब सईद हाशिरा ने कहा कि संगठन हर साल गर्मी में शहर के विभिन्न क्षेत्रों में प्याऊ लगाने की व्यवस्था करता है। इस दौरान नगर निगम के उप सभापति जियाजल इस्लाम व प्रभारी सिटी मजिस्ट्रेट जगमोहन पांडेय मौजूद रहे।

## ऐसे तो समय से नहीं बन पाएंगे राशन कार्ड

जागरण संवाददाता, गोरखपुर: एक से 31 मई के बीच जनपद में समस्त राशन कार्ड बना दिए जाने संबंधी शासन का निर्देश है। लेकिन जिला आपूर्ति विभाग में उपलब्ध संसाधनों को देखते हुए यह संभव नहीं दिख रहा है। राशन कार्ड बनाए जाने के अलावा विभाग के पास अन्य भी रोजमर्रा के काम हैं जो सीधे जनता से जुड़े हैं। राशन कार्ड बनाने के लिए जिम्मेदार जिला आपूर्ति विभाग की स्थिति यह है कि विभाग में अठारह इम्पेक्टर के पद हैं जिनमें से मात्र एक की ही तैनाती है। इसी तरह बाबुओं के कुल 42 पद हैं,

जिला आपूर्ति विभाग का हाल

जिनमें से 17 पर ही तैनाती है। सरकारी वाहन नहीं हैं, जिलापूर्ति अधिकारी मोटरसाइकिल से चलते हैं। शहर व देहात को मिलाकर जनपद में कुल नौ लाख के आसपास राशन कार्ड बनाए जाने हैं। वह भी इसके लिए मात्र एक माह का समय शासन द्वारा निर्धारित किया गया है। यह कैसे संभव होगा, इसको लेकर विभाग पेशोपेश में हैं। दबी जुबान से अधिकारियों का यह भी कहना है कि इसके लिए कम से कम तीन से चार माह तो लग ही जाएंगे।

## सहयोग में लगाए जाएंगे अन्य विभाग के कर्मी भी

इस संबंध में जिला आपूर्ति अधिकारी प्रेम कुमार त्रिवेदी का कहना है कि काम तो बड़ा है। सहयोगी कर्मचारियों की संख्या काफी सीमित है। फिर भी काम को समय के भीतर पूरा करने के लिए जिलाधिकारी से मिलकर अन्य विभागों के कर्मचारियों का भी सहयोग लिया जाएगा।

## गणेश शंकर ने दी बैशाखी की शुभकामना

गोरखपुर: उग्र विद्यान परिषद के सभापति गणेश शंकर पांडेय ने प्रदेशवासियों को बैशाखी पर्व की हार्दिक शुभकामना दी है। उन्होंने कहा है कि यह पर्व जीवन में हर्ष, उल्लास व खुशहाली लाने का संदेश देता है। प्रदेश के समस्त नागरिकों के लिए बैशाखी का त्यौहार शुभ एवं मंगलकारी हो, यही ईश्वर से कामना है।

## हियुवा ने किया भगवा ध्वज पूजन

गोरखपुर: हिन्दु युवा वाहिनी महाराणा प्रताप नगर मंडल के कार्यकर्ताओं ने शुक्रवार को नव वर्ष के शुभ आगमन पर बैतियाहाला में भगवा ध्वज पूजन किया। प्रदेश महामंत्री रामलक्ष्मण ने दीप जला कर कार्यक्रम का शुभारंभ करते हुए कहा कि भगवा ध्वज उगते हुए सूरज, शांति, सुरक्षा व अमन के रंग का प्रतीक है। महानगर के प्रभारी ई. पीके मल्ल ने कहा कि इस समान व राष्ट्रीयता के प्रतीक रंग को केंद्र व प्रदेश सरकार ने आतंकवाद की संज्ञा देने की कोशिश की थी। हिन्दू समाज कभी बर्दशित नहीं करेगा। इस दौरान ऋषि मोहन वर्मा, प्रमोद उपाध्याय, दुबे, महेंद्रजी ने नव संवत्सर की शुभकामना दी।

## नव वर्ष कार्यक्रम: प्रेरक रहा राष्ट्रीय स्वयं सेवक संघ का आयोजन

जागरण संवाददाता, गोरखपुर: राष्ट्रीय स्वयं सेवक संघ का उद्देश्य सत्त्व में सनातन संस्कृति व परंपराओं को अक्षुण्ण बनाए रखना है। इसी भावना को बढ़ाते हुए संघ द्वारा ब्रिकमी संवत 2070 के शुभारंभ को हर्षोल्लास से मनाया गया। नव संवत्सर के महेनजर शुक्रवार को आरएसएस का अनुशासित पथ संचलन आयोजन देखने लायक था। इस अवसर पर राष्ट्रीय स्वयं सेवक ने राष्ट्रप्रेम से ओतप्रोत नारों की गूंज कर देशभक्ति की भावना का संचार किया।

आरएसएस गोरक्षप्रताप के तत्कालीन पथ संचलन कार्यक्रम सरस्वती शिशु मंदिर पक्कीबाग से प्रारंभ हुआ। भव्य झांकियों के साथ लगभग 250 की संख्या में गणवेशधारी विभिन्न मार्गों पर भ्रमण कर जनमानस को भारतीय संस्कृति व परंपराओं से जुड़े रहने की प्रेरणा दी। इस अवसर



आरएसएस जगरनाथपुर मंडल द्वारा पथ संचलन।

जागरण पर महापौर सत्या पांडेय, महानगर संघ चालक वशिष्ठ नारायण, विभाग प्रचारक रमेशजी, डा. महेंद्र अग्रवाल ने कहा कि भारतीय धर्म व संस्कृति को संरक्षित रखने में राष्ट्रीय स्वयं सेवकों की अग्रणी भूमिका है। चैत्र शुक्ल प्रतिपदा को भारतीय काल

ब्रह्माजी द्वारा इसी दिन सृष्टि की उत्पत्ति की, इसलिए यह दिन प्रत्येक भारतीयों के लिए गौरव का दिन है। इससे पूर्व स्वयं सेवकों के पथ संचलन का शहर में जगह-जगह तिलक एवं पुष्पवर्षा से स्वागत किया गया। इसी क्रम में जगनाथपुर स्थित दुर्गा मंदिर से भी स्वयं सेवकों का पथ संचलन कार्यक्रम हुआ। जिसकी शुरुआत स्वयं सेवकों ने डा. हेडगेवार के चित्र पर पुष्प अर्पण से किया। तत्पश्चात गणवेशधारियों ने अलहदापुर, रायगंज, घंटाघर, रतीचौक, घोस कंपनी समेत शहर के विभिन्न मार्गों पर पथ भ्रमण कर राष्ट्रीयता की भावना को जगाया। आयोजन के दौरान ब्रजेश मणि त्रिपाठी, आत्मा सिंह, शिवशंकर वर्मा, जगदीशजी, लल्लनजी, शैलेषजी, चंद्रभूषण पांडेय, ब्रजराज दुबे, महेंद्रजी ने नव संवत्सर की शुभकामना दी।

**Career Opportunities**

**ONE PLACE INFRASTRUCTURES PVT. LTD.**

We are a Real Estate Developer Company - Developing modern and integrated townships & multistoried projects in all over U.P.

**Positions open for :-**

- BRANCH MANAGER :-** Gorakhpur, Basti, Padrauna, Deoria, Kushinagar, Maharajganj, Sant Kabir Nagar, Siddharthnagar. Opening-1 Sept.
- ASSISTANT BRANCH MANAGER** Opening-2
- SALES MANAGER** Opening-15

Graduate with 2-3 Years of experience, Preferably from Insurance Sector or Real Estate Industry or Medical Representative

**WALK-IN INTERVIEW** 13/04/13 (Saturday) & 14/04/13 (Sunday) 11:00 to 6 p.m.

**H.V. House 10 Park Road, Behind Metal Park Bypass, Infront of St. Joseph School email-career@oneplaceinfra.com**

**CONTACT** 955970004 8799605410